

**ఇది కద నిజం**  
 మీ ప్రాంతంలో జరుగుతున్న అవినీతిని బయటపెట్టాలని ఉందా..  
 నిజాన్ని నిర్ణయంగా చెప్పాలని ఉందా..  
 సంచలన కథనాలకు తేరాఫ్గా నిలిచిన **ఇది కద నిజం**

**విలేఖరులు కావాలేను**

తెలంగాణ రాష్ట్రంలో సంచలనంగా దూసుకెళ్తున్న **ఇది కద నిజం** తెలుగు దినపత్రికలో పనిచేయుటకు **తెలంగాణ** రాష్ట్రంలోని జిల్లాలు, నియోజకవర్గాల వారిగా విలేఖరులు కావాలేను..

6300490170-9848983329  
 www.edikadanijam.com  
 Edikadanijam@gmail.com

No Monthly Targets

Registered No : APTEL/25/A0818

# ఇది కద నిజం

సామాన్య సమస్యలపై నిత్యం వారోడే ఆయుధం.. జాతీయ తెలుగు దిన పత్రిక

**ఇది కద నిజం**  
 మీ ప్రాంతంలో జరుగుతున్న అవినీతిని బయటపెట్టాలని ఉందా..  
 నిజాన్ని నిర్ణయంగా చెప్పాలని ఉందా..  
 సంచలన కథనాలకు తేరాఫ్గా నిలిచిన **ఇది కద నిజం**

**విలేఖరులు కావాలేను**

తెలంగాణ రాష్ట్రంలో సంచలనంగా దూసుకెళ్తున్న **ఇది కద నిజం** తెలుగు దినపత్రికలో పనిచేయుటకు **తెలంగాణ** రాష్ట్రంలోని జిల్లాలు, నియోజకవర్గాల వారిగా విలేఖరులు కావాలేను..

6300490170-9848983329  
 www.edikadanijam.com  
 Edikadanijam@gmail.com

No Monthly Targets

గురువారం 05-02-2026 పేజీలు : 4 వెల : 2/- సంపుటి : 1 సంచిక : 240 www.edikadanijam.com ఎడిటర్ : బాలరాజ్ గౌడ్

రన్ వేపై ఢీకొన్న విమానాలు.. తప్పిన భారీ ప్రమాదం



రికార్డులు సృష్టించిన యూపీఐ లావాదేవీలు



హలికాష్టర్ తయారీలోకి అదానీ గ్రూప్



మిల్లికి ఆల్టైమ్ రికార్డు



మేడారం ఆదాయం రూ. 3.28 కోట్లు




తెలంగాణ మున్సిపల్ ఎన్నికల ప్రచారానికి పవన్ కల్యాణ్



తెలుగు రాష్ట్రాల్లో భయపెడుతున్న హెచ్ఐవీ మరణాలు.. తెలంగాణను మించిన ఏపీ



## పురపేరులో ఆ ప్రాంతమే కీలకం కాంగ్రెస్ కు కొత్త టెన్షన్



- పురపేరు పంచాయతీ.. కాంగ్రెస్ కు తొలి అసలైన పరీక్ష మిగతాది 2 లో
- 100 మున్సిపాలిటీలు, 7 కార్పొరేషన్లు లక్ష్యం.. హస్తం భారీ ప్లాన్
- లోక్ సభ నియోజకవర్గానికి ఒక్క మంత్రి.. సీఎం రేవంత్ మాస్టర్ స్ట్రాటజీ
- ఉత్తర తెలంగాణలో కమలం దూకుడు.. నిజామాబాద్, కరీంనగర్ టార్గెట్
- బీఆర్ఎస్ కొత్త గేమ్ ప్లాన్.. సీట్లకంటే ఓటింగ్ శాతం ఫోకస్
- ప్రచార రంగంలో దిగిన జాతీయ నేతలు.. తెలంగాణ హీట్ అప్
- కాంగ్రెస్, బీజేపీ, బీఆర్ఎస్ త్రికోణ పోరు.. అర్బన్ బాటిల్స్ వైబెన్స్
- మున్సిపల్ ఎన్నికలు = రాజకీయ శక్తి పరీక్ష.. ఎవరిది పైచేయి?

మున్సిపల్ ఎన్నికల నామినేషన్ల విత్ డ్రా వర్షం ముగియడంతో ప్రధాన పార్టీలు గెలుపుపై ఫోకస్ పెట్టాయి. 100కు పైగా మున్సిపాలిటీలు, 7 కార్పొరేషన్లు కైవసం చేసుకోవాలని కాంగ్రెస్ టార్గెట్ పెట్టుకున్నది. అందుకోసం మంత్రులకు ఎన్నికల స్ట్రాటజీపై సీఎం రేవంత్ రెడ్డి డిసాన్వేజం చేశారు. ఉత్తర తెలంగాణ లో బలంగా ఉన్న బీజేపీ పార్టీ ఈసారి నిజామాబాద్, కరీంనగర్ కార్పొరేషన్లతో పాటు 10 మున్సిపాలిటీల విజయం సాధించాలని ప్లాన్ చేస్తుంది. అయితే రాష్ట్రంలో ప్రధాన ప్రతిపక్షంగా ఉన్న బీఆర్ఎస్ తమ ఉనికిని బాటుకునేందుకు మున్సిపాలిటీలకంటే ఓటు శాతంపై ఫోకస్ పెట్టింది.

చిన్నారు నోటిలో పేలిన చాక్లెట్.. చీలిపోయిన దవడ, పెదాలు



చిన్నపిల్లలకు చాక్లెట్లు, బిస్కెట్లు అంటే ఎంతో ఇష్టం. అదిగింది కొన్ని వరకు మారాం చేస్తారు. అలా మూడేళ్ల కూతురు చాక్లెట్ అడిగితే ఓ షాపుకు తీసుకెళ్లి కొనిచ్చింది తల్లి. దానిని తీసి నోటిలో పెట్టుకుని కొంత సరికి చిన్నారు నోటిలోనే చాక్లెట్ పేలింది. దీంతో బాలిక దవడ చీలిపోయింది.

భారత్ సిటీలో విషాదం.. కొరియన్ లవ్ గేమ్ కు బానిసలై ముగ్గురు బాలికలు సూసైడ్



ఆన్ లైన్ గేమ్స్ కు బానిసలై ముగ్గురు బాలికలు ఆత్మహత్యకు పాల్పడ్డారు. ఈ విషాద ఘటన ఉత్తరప్రదేశ్ రాష్ట్రంలోని ఘజియాబాద్ లో జరిగింది. ఒకే కుటుంబానికి చెందిన ముగ్గురు మైనర్ అమ్మాయిలై.. ఒకరి చేయి ఒకరు పట్టుకుని ఓ భవనం 9వ అంతస్తు బాలకనీ నుంచి దూకి ఆత్మహత్య చేసుకున్నారు. బుధవారం తెల్లవారుజామున ఈ చూడదయ విచారణ ఘటన జరిగింది.

## అందంగా కనిపించవద్దని భార్యకు గుండు కొట్టిన భర్త

భార్య అందంగా ఉంటే ఎవరైనా సంతోషిస్తారు కానీ ఓ భర్తకు మాత్రం తన భార్య అందంగా ఉండటం తలనొప్పిని తీసుకువచ్చింది. అందరూ తన భార్యనే చూడటంతో తట్టుకోలేకపోయాడు. భార్య అందంగా ఉందని మురిసిపోతే పక్కాపాళ్లు ఆమెనే చూస్తున్నారని బాధపడతాలో అర్థం కాలేదు. దానికి తోడు అసమానం కూడా మొదలైంది. ఈ క్రమంలోనే ఓ షాకింగ్ నిర్ణయం తీసుకున్నాడు. భార్యను ఎలాగైనా అందవిహీనంగా ఎవరి కన్ను పడకుండా చేయాలని అనుకున్నాడు. దాని కోసం ఆమెకు ఏకంగా గుండు గీసేశాడు. ఈ ఘటన కర్ణాటకలోని బాగల్ కోట జిల్లా తొడలబాగిలో చోటు చేసుకుంది. ఉమేశ్, లక్ష్మి బాయి ఇద్దరూ భార్య భర్తలు. అయితే భార్యకు పొడవైన జడ ఉండటం వాటిని ఆమె అందంగా అలంకరించుకోవడం చూసి ఉమేశ్ ఓర్పుకోలేకపోయాడు. తన భార్య యువకులను ఆకట్టుకుంటోందని అసమానంతో రగిలిపోయాడు. ఇది ఇలానే కొనసాగితే తన కొంప కొల్లారు అవుతుందని అనుకున్నాడో ఏమో గానీ సోపవారం రాత్రి ఇంటికి పుల్లుగా తాగి వచ్చాడు. భార్యతో గొడవపడగా చివరకు చెరుకు నరికే రేజర్ కత్తితో ఆమెపై బెదిరింపులకు పాల్పడి గుండు చేశాడు. ఈ



ఘటనపై స్థానికులు పోలీసులకు ఫిర్యాదు చేయగా ఉమేశ్ ను పోలీసులు అరెస్ట్ చేశారు. ఇక ఈ ఘటన వైరల్ అవ్వడంతో అసలు అందమైన భార్యను ఎవరు చేసుకోమన్నారు.. చేసుకున్న తరవత అనుమానించమని ఎవరు చెప్పారు అంటూ నెటిజన్లు మండిపడుతున్నారు.

ప్రజాస్వామ్య దేవాలయంలో ప్రతిపక్షాల గొంతు నొక్కేస్తున్నారు: ప్రియాంక గాంధీ



భారత్, అమెరికా ట్రేడ్ డీల్ పై పార్లమెంట్ లో తీవ్ర వివాదం నెలకొంది. అలాగే ఎల్ ఓపీ రాహుల్ గాంధీ దేశ సరిహద్దు భద్రతపై చేసిన వ్యాఖ్యలు తీవ్ర దుమారం రేపాయి. ఈ క్రమంలో రాహుల్ గాంధీ మాట్లాడేందుకు స్పీకర్ నిరాకరించడంతో ఆగ్రహించిన కాంగ్రెస్ ఎంపీల వేల్ లోకి దూసుకెళ్లి స్పీకర్ పోడియంపై నిలబడి పేపర్ విసిరారు. దీంతో ఎనిమిది మంది ప్రతిపక్ష ఎంపీలపై సస్పెన్షన్ చేపట్టింది. డీనిపై బుధవారం ఉదయం కాంగ్రెస్ ఎంపీ ప్రియాంక గాంధీ వాదనా స్పందిస్తూ.. తీవ్రంగా ఖండించారు. అలాగే కేంద్ర ప్రభుత్వ నిర్ణయాన్ని ఆమె "హాస్యాస్పదం" అని కొట్టిపారేస్తూ, ఇది దేశ ప్రజాస్వామ్యానికి గండమని మండిపడ్డారు.

## నామినేషన్లను ఉపసంహరించుకున్న 6701 మంది ఎన్నికల బరిలో 12,993 మంది అభ్యర్థులు

మున్సిపల్ ఎన్నికల్లో కీలక ఘట్టం ముగిసింది. ఈ ఎన్నికల 2,996 వార్డులకు గాను 20,313 మంది నామినేషన్లు దాఖలు చేస్తే పరిశీలన తర్వాత 19,694 నామినేషన్లు చేరింది. అయితే వీరిలో 6701 మంది అభ్యర్థులను తమ నామినేషన్లను ఉపసంహరించుకున్నారు. దీంతో బరిలో 12,993 మంది అభ్యర్థులు ఉన్నట్లు ఎన్నికల అధికారులు ప్రకటించారు. దీంతోపాటు ఇండిపెండెంట్ అభ్యర్థులకు ఎన్నికల అధికారులు గుర్తులను సైతం కేటాయించారు. ఎన్నికల ప్రక్రియలో 25 శాతం పని పూర్తయిందని అధికారులు చెబుతున్నారు. ఇక ఎన్నికల నిర్వహణలో కీలక అంశమైన పోలింగ్ పై అధికారులు ఫోకస్ పెట్టారు. పోలింగ్ శాతాన్ని పెంచడానికి అధికారులు కనరత్తు చేస్తున్నారు. పోలింగ్ కు అవసరమైన సిబ్బంది, బ్యాలెట్ బాక్కుల కేటాయింపు, పోలీసు బందోబస్తు పై



అధికారులు దృష్టి పెట్టారు. 52.43లక్షల ఓటర్లు.. రాష్ట్రంలోని 116 మున్సిపాలిటీలు, ఏడు మున్సిపల్ కార్పొరేషన్లు ఎన్నికలు జరుగుతున్నాయి. వీటిలో 2,996 వార్డులు ఉన్నాయి. మొత్తం 52.43లక్షల ఓటర్లు ఉన్నారు. వీరిలో పురుషులు 25.62లక్షలు, మహిళలు 26.80లక్షలు, ఇతరులు 640 మంది ఓటర్లు ఉన్నారు. మహిళా ఓటర్ల అత్యధికంగా ఉన్నారు. వీరికి గాను 8,203 పోలింగ్ కేంద్రాలు ఉన్నాయి.

## ఆన్ లైన్ మ్యాట్రిమోనియల్ షాడ్ ఫామ్స్ సైబర్ నేరగాళ్లకు అడ్డాగా మారుతున్నాయి: సుప్రీంకోర్టు

ఇటీవల ఆన్ లైన్ మ్యాట్రిమోనియల్ అయిన Shaadi.com వేదికగా వరుసగా జరుగుతున్న సైబర్ నేరాలు, మోసాలపై సుప్రీంకోర్టు కీలక వ్యాఖ్యలు చేసింది. ఆన్ లైన్ మ్యాట్రిమోనియల్ షాడ్ ఫామ్స్ లు సైబర్ నేరగాళ్లకు అడ్డాగా మారుతున్నాయని ఈ కేసు విచారణ సందర్భంగా కోర్టు



కీలక వ్యాఖ్యలు చేసింది. వివరాల్లోకి వెళితే.. క్లాడ్ రోజుల క్రితం షాడ్ డాట్ కామ్ వేదికగా జరిగిన ఒక భారీ మోసం కేసులో.. ఆ సంస్థ ఫౌండర్ అనుపమ్ మిట్టల్ పై ఎఫ్ బిఐ నమోదైంది. ఆ నేపథ్యంలో వారు సుప్రీం కోర్టును ఆశ్రయించగా.. అత్యున్నత న్యాయస్థానం క్షుణ్ణంగా పరిశీలించింది. మ్యాట్రిమోనియల్ సైట్లను వినియోగదారుల వివరాలను సరిగ్గా వెబ్ సైట్ చేయకపోవడం వల్ల సైబర్ నేరగాళ్లకు మార్గం సులువుగా మారుతోందని

న్యాయమూర్తులు అభిప్రాయపడ్డారు. ఈ కేసుకు సంబంధించిన పూర్తి వివరాలు: క్లాడ్ రోజుల క్రితం రాజమహేంద్రవరంకి చెందిన జోగాడ వంశీకృష్ణ ఆనే పత్ని, షాడ్ డాట్ కామ్ లో యూసాం ఎమ్మెట్స్ ఫోటోతో ఫేక్ ప్రొఫైల్ సృష్టించారు. తనను తాను సంపన్న వ్యాపారవేత్తగా పరిచయం చేసుకుని, జూబ్లీహిల్స్ కు చెందిన ఓ మహిళా డాక్టర్ ని పెళ్లి చేసుకుంటానని నమ్మించారు.

### రికార్డులు సృష్టించిన యూపీఐ లావాదేవీలు

దేశంలో డిజిటల్ చెల్లింపులు అత్యంత వేగంగా ఊహించిన స్థాయిలో పెరుగుతున్నాయి. ప్రస్తుత ఆర్థిక సంవత్సరానికి సంబంధించి డిసెంబర్ వరకు యూపీఐ ద్వారా జరిగే లావాదేవీలు రికార్డు స్థాయిలో రూ. 230 లక్షల కోట్లకు చేరాయని ఆర్థిక శాఖ సహాయ మంత్రి పంకజ్ చౌదరి తెలిపారు. మంగళవారం రాజ్యసభలో ప్రశ్నోత్తరాల సందర్భంగా ఓ ప్రశ్నకు సమాధానమిచ్చిన ఆయన.. యూపీఐ ఆధారిత లావాదేవీలు విలువ చాలా వేగంగా విస్తరిస్తున్నాయి. దేశీయ లావాదేవీల విషయానికొస్తే, 2025-26 సంవత్సరంలో డిసెంబర్ వరకు మొత్తం రూ. 230 లక్షల కోట్ల విలువైన లావాదేవీలు జరిగాయి. ఇది 2022-23లో జరిగిన మొత్తం రూ. 139 లక్షల కోట్ల లావాదేవీలు విలువతో పోలిస్తే చాలా ఎక్కువని అన్నారు. యూపీఐ ఇప్పుడు భారతీయ వెలుపల కూడా విస్తరిస్తోందని, స్థానిక చట్టాలను అనుసరిస్తూనే ఎనిమిది దేశాలలో దీన్ని ఉపయోగిస్తున్నారు. మరో ప్రశ్నకు లిఖితపూర్వక స్పాధానమిచ్చిన ఆర్థిక మంత్రి నిర్మలా సీతారామన్.. యూనిఫైడ్ పేమెంట్ ఇంటర్ ఫేస్ (యూపీఐ) అంతర్జాతీయ విస్తరణ కోసం ప్రభుత్వం, భారతీయ రిజర్వ్ బ్యాంక్ (ఆర్బీఐ), ఎన్ఐసీఐఐ ఇంటర్నేషనల్ పేమెంట్స్ లిమిటెడ్ (ఎన్ఐఐపీఎల్) వివిధ చర్యలు తీసుకుంటున్నారన్నారు. వాటిలో ఇతర దేశాల్లో పర్సన్ టూ పర్సన్ (పీ2పీ) చెల్లింపులను సులభతరం చేయడానికి భాగస్వామ్య దేశాలలోని ఫ్యాన్ పేమెంట్ సిస్టమ్లతో యూపీఐ అనుసంధానం అయ్యే ప్రయత్నం చేస్తోంది. అలాగే పర్సన్ టూ పర్సన్ (పీ2ఎం) చెల్లింపులను ప్రారంభించడానికి ప్రయోగ ఆధారిత కారిడార్లను ఏర్పాటు చేయడం వంటివి ఉన్నాయని పేర్కొన్నారు.

### హెలికాప్టర్ తయారీలోకి అదానీ గ్రూప్

దేశీయ బిలియనీర్ గౌతమ్ అదానీకి చెందిన అదానీ గ్రూప్ కొత్తగా హెలికాప్టర్ల తయారీలోకి అడుగుపెడుతున్నట్లు ప్రకటించింది. దేశంలో ఇండిగ్రేటెడ్ హెలికాప్టర్ల తయారీ ఎకోసిస్టమ్ను ఏర్పాటు చేయడానికి అదానీ గ్రూప్ నకు చెందిన అదానీ డిఫెన్స్ అండ్ ఏరోస్పేస్, ఇటాలియన్ దిగ్గజం లియోనార్డో మంగళవారం పూజోత్సవ భాగస్వామ్యస్థితి కుదుర్చుకున్నట్లు వెల్లడించాయి. ఈ మేరకు ఇరు సంస్థలు మంగళవారం భాగస్వామ్య ఒప్పందంపై సంతకాలు చేశాయి. ఇటీవలే అదానీ గ్రూప్ విమానాల తయారీ కోసం బ్రెజిల్ లో చెందిన ఎంబ్రేయర్ కంపెనీతో జతకట్టిన సంగతి తెలిసిందే. 'మేక్ ఇన్ ఇండియా' ప్రయత్నాలకు, దేశాన్ని మరింత స్వయం సమృద్ధిగా మార్చడానికి ఈ ఒప్పందం సహకరిస్తుంది. ఈ భాగస్వామ్యం భారత సాయుధ దళాల అవసరాలను, ముఖ్యంగా లియోనార్డో అధునాతన ఏడబ్ల్యూ169ఎం, ఏడబ్ల్యూ109 ట్రెక్యర్ ఎమ్ హెలికాప్టర్లను దేశీయంగా తయారు చేసేందుకు దోహదపడుతుంది. అంతేకాకుండా దశల వారీగా స్థానిక తయారీ మాత్రమే కాకుండా నిర్వహణ, రిపేర్లు, మెయింటెనెన్స్, ఓవర్ హేలింగ్ సౌకర్యం, ఫైలర్ల ట్రయినింగ్ లాంటి ఈ ఒప్పందంలో భాగంగా జరుగుతాయని అదానీ గ్రూప్ వెల్లడించింది. ప్రస్తుతం దేశంలో హెలికాప్టర్ల వినియోగం చాలా తక్కువగా ఉంది. దేశవారంగా 250 కంటే తక్కువ హెలికాప్టర్లు ఉండటంతో ఈ రంగంలో పుట్టికి అవకాశాలు మెండుగా ఉన్నాయని అదానీ డిఫెన్స్, ఏరోస్పేస్ సీఈఓ ఆశీష్ రాజ్ వంశీకి చెప్పారు. రాజీయే పదేళ్లలో ఏడాదికి 100 హెలికాప్టర్ల అవసరం ఉంటుందని ఆయన అంచనా వేశారు.

### ప్రజాస్వామ్య దేవాలయంలో ప్రతిపక్షాల గొంతు నొక్కేస్తున్నారు: ప్రియాంక గాంధీ

#### మొదటి పేజీ తరువాయి

ప్రజాస్వామ్య హాసనం ఎంపీల సన్నిధి పై ప్రయాంక గాంధీ మీడియాతో మాట్లాడుతూ.. పార్లమెంట్ ను ప్రజాస్వామ్య దేవాలయంగా అభివర్ణించి.. ప్రతి సభ్యుడికి తమ అభిప్రాయాలను వినిపించే హక్కు ఉంటుందని, కానీ ప్రభుత్వం ప్రతిపక్షాల గొంతు నొక్కేస్తోందని ఆరోపించారు. మాజీ సైన్యాధిపతి జనరల్ ఎం.ఎం. నరవాణి రాసిన అమృత జ్ఞానకాల్పిని అంశాలను రాహుల్ గాంధీ ప్రస్తావించకుండా అడ్డుకోవడంపై ఆమె స్పందించారు. చైనా చొరబాట్ల సమయంలో ప్రధాని, హోం మంత్రి, రక్షణ మంత్రిల స్పందన ఎలా ఉందో ఆ పుస్తకంలోని అంశాలు బయటపెడతాయన్న భయంతోనే ప్రభుత్వం ఇలా వ్యవహరిస్తోందని విమర్శించారు. అలాగే టైంగిక నేరస్థుడైన జైప్రీ ఎమ్పీని ఫైల్లో ప్రభుత్వ సంబంధాల గురించి సమాచారం ఉందని, అరెస్టుకేటెడ్ డాక్యుమెంట్లను కూడా సభలో చర్చించనివ్వకపోవడం ఏంటని ఆమె ప్రశ్నించారు. రాహుల్ గాంధీకి మద్దతు: రాహుల్ గాంధీ ఇప్పటికే పబ్లిష్ అయిన మేగజైన్ కథనాల ఆధారంగానే మాట్లాడుతున్నారని, ఆయన వద్ద ఉన్న సమాచారాన్ని ధృవీకరించడానికి నిర్దేశం ఉన్న ప్రభుత్వం ఎందుకు భయపడుతోందని ఆమె నిలదీశారు. ఇదిలా ఉంటే నిన్న స్పీకర్ పోడియం వద్ద హాంగామ సంస్థించినందుకు కాంగ్రెస్ నుంచి మాణిక్యం తాగారో, హిబి ఈడెస్, అమరీందర్ సింగ్ రాజా వారంగి, గురుజీత్ సింగ్ ఔజ్జా, ప్రకాంత్ పాడోల్, చామల కిరణ్ కుమార్ రెడ్డి, డీన్ కురియకోస్, సిపిఎం నుండి ఎన్. వెంకటేశ్వలను మిగిలి బడ్జెట్ సమావేశాల మొత్తానికి సన్నెండ్ చేశారు.

### మిర్చికి ఆల్ట్రైమ్ రికార్డు



వరంగల్ ఏనుమాముల వ్యవసాయ మార్కెట్లో మిర్చికి ఆల్ట్రైమ్ రికార్డు ధర నమోదైంది. వందర హాట్ మిర్చి ధర క్వింటాల్కు రూ.37,100గా రికార్డు స్థాయిలో పలికింది. బుధవారం రైతులు మార్కెట్ కు తీసుకువచ్చిన మిర్చికి ఈ ధర వచ్చింది. గత నెల రోజులుగా రైతులు తీసుకువచ్చున్న మిర్చికి ధరలు క్రమంగా పెరుగుతున్నాయి. తేజ మిర్చి క్వింటాల్కు రూ.19,000 నుంచి రూ.20,000 వరకు పలుకుతోంది. వందర హాట్ మిర్చి ధర క్వింటాల్కు రూ.30,000 నుంచి రూ.37,000 వరకు ఉంది. దేశీ రకం మిర్చికి క్వింటాల్కు రూ.35,000 నుంచి రూ.41,000 వరకు ధర లభిస్తోంది. ఈ ఏడాది మిర్చి విస్తీర్ణం తగ్గడం వల్ల ధరలు పెరుగుతున్నాయని వ్యాపారులు తెలిపారు. గడిచిన కొన్ని రోజులుగా మిర్చికి ధరలు పెరుగుతున్నాయని మార్కెట్ కార్యదర్శి మల్లేశం తెలిపారు.

## పురపాళులో ఆ ప్రాంతమే కీలకం.. కాంగ్రెస్ కు కొత్త టెన్షన్

#### మొదటి పేజీ తరువాయి

కాంగ్రెస్ కు తొలి పరీక్ష.. అధికారంలోకి వచ్చిన తరువాత పార్టీ గుర్తులతో జరుగుతోన్న తొలి ఎన్నికలు కావడంతో కాంగ్రెస్ లీడర్లు చాలింజ్ గా తీసుకుంటున్నారు. మెజార్టీ అర్బన్ బాడీలో విజయం సాధించాలని టార్గెట్ పెట్టుకున్నారు. లేకపోతే అటు పార్టీ, ఇటు ప్రభుత్వంపై చరుపు పొతుందనే టెన్షన్ పట్టుకున్నది. అందుకే ఒక్కో లోకసభ నియోజకవర్గానికి ఒక్కో మంత్రిని ఇన్ చార్జిగా నియమించారు. ఆ ఏరియాల్లోని మున్సిపాలిటీలు, కార్పొరేషన్లలో పార్టీ గెలుపుటటులను బాధ్యతలను సదరు మంత్రులకు అప్పగించారు. ఎన్నికల్లో అనుచరించాల్సిన పూజోలను సీఎం రేవంత్ రెడ్డి మంత్రులకు వివరిస్తూ, క్రేజ్ స్థాయిలో పార్టీకి సానుకూల వాతవరణం ఉందని పలు సర్వేలు నివేదికలను మంత్రులకు అందించారు. అందుకని ఎన్నికలు ముగిసే వరకు సంబంధిత లోకసభ పరిధిలో ఉంటూ పార్టీ గెలుపు కోసం కృషి చేయాలని సూచించారు. ప్రస్తుతం 116 మున్సిపాలిటీలు, 7 కార్పొరేషన్లలో ఎన్నికలు జరుగుతున్నాయి. అందులో కనీసం 100 మైగా మున్సిపాలిటీల్లో చైర్మన్ పదవి దక్కించుకునేందుకు కావాల్సిన కార్పొరేటర్లను గెలిపించుకోవాలని టార్గెట్ పెట్టుకున్నట్లు తెలిసింది. అలాగే ఎన్నికలు జరుగుతోన్న 7 కార్పొరేషన్లలో మేయర్ పదవిని కాంగ్రెస్ గెలుచుకునేందుకు లక్ష్యాంగా పెట్టుకున్నారు. నిజామాబాద్, కరీంనగర్ పై కమలం సజర్ ఉత్తర తెలంగాణలో బలంగా ఉన్న బీజేపీ పార్టీ ఆ ఏరియాల్లో మెజార్టీ మున్సిపాలిటీలను సొంతం చేసుకోవాలని టార్గెట్ పెట్టుకున్నది. ప్రధానంగా నిజామాబాద్, కరీంనగర్ మున్సిపల్ కార్పొరేషన్లు, 10 మున్సిపాలిటీలను క్రైవనం చేసుకునేందుకు ప్లాన్ చేస్తున్నది. అందుకోసం కేంద్రమంత్రి బండి సజయ్ కొన్ని రోజులుగా కరీంనగర్ లో ఉంటూ అభ్యర్థుల ఎంపిక, ప్రచారం కొనసాగిస్తున్నారు. అలాగే నిజామాబాద్ ఎంపీ అర్బింద్ కుమార్ సైతం నిజామాబాద్ కార్పొరేషన్ లో విజయం సాధించేందుకు తీవ్రంగా కష్టపడుతున్నారు. మరోవైపు

### ఆన్లైన్ మ్యూజీమానియల్ ఫ్లాట్ ఫామ్స్ సైబర్ నేరగాళ్లకు అడ్డాగా మారుతున్నాయి: సుప్రీంకోర్టు

#### మొదటి పేజీ తరువాయి

అనంతరం అతనిపై ఆమెకు పూర్తి సమ్మతం వచ్చిన తర్వాత అసలు గేమ్ మొదలు పెట్టారు. తన ఆస్తులకు సంబంధించిన డాక్యుమెంట్లు, బ్యాంక్ అకౌంట్లు ప్రస్తుతం జప్తులో ఉన్నాయని సమ్మతం మహిళా డాక్టర్ వద్ద రూ. 11 లక్షలు వసూలు చేశారు. కొద్ది రోజుల తర్వాత మహిళా డాక్టర్ తన దబ్బలు తిరిగి అడగడం.. ఆమెను బెదిరించారు. ఫోటోలు మార్పిడి చేసి.. సోషల్ మీడియాలో పెడతానని దబాయించారు. దీంతో ఆమె మోసపోయినట్లు గుర్తించి పోలీసులను ఆశ్రయించగా నిందితుడి అసలు రంగు బయపడింది. అనంతరం కేసు సమాధు చేసిన పోలీసులు వ్యవహారంలో నిర్లక్ష్యం వ్యవహరించినందుకు గాను నిందితుడితో పాటు షాది డాట్ కామ్ యాజమాన్యం పై కూడా పోలీసులు కేసు సమాధు చేశారు. హైకోర్టుకు సుప్రీంకోర్టు ఆదేశం: ప్రాడ్ కేసులో నిందితుడితో పాటు షాది డాట్ కామ్ యజమానిపై కేసు సమాధించింది. దీంతో తనపై ఉన్న ఎఫ్ఐఐఆర్ ను కొట్టివేయాలని అనుపమ్ మిట్టల్ తెలంగాణ హైకోర్టులో పిటిషన్ దాఖలు చేశారు. అతని పిటిషన్ ను తెలంగాణ హైకోర్టు తిరస్కరించింది. అయితే, దీనిపై పునఃసమీక్ష జరపాలని, అంతాల వారీగా స్వతంత్ర నిర్ణయం తీసుకోవాలని సుప్రీంకోర్టు తెలంగాణ హైకోర్టును ఆదేశించింది. అలాగే అనుపమ్ మిట్టల్ పై రాజీయే ఎనిమిది వారాల పాటు ఎటువంటి కఠిన చర్యలు (ఆర్డర్ వల్ల) తీసుకోకూడదని ధర్మాసనం మధ్యంతర రక్షణ కల్పించింది. దీంతో పాటుగా.. ఇంటర్మీడియట్ సంస్థలు తమ ప్లాట్ ఫారమ్లపై జరిగే నేరాలను అడ్డుకోవడంలో మరింత బాధ్యతాయుతంగా ఉండాలని కోర్టు సూచించింది. ఈ కేసులో సుప్రీం తీర్పుతో మ్యూజీమానియల్ సైట్స్ వెరిఫికేషన్ ప్రక్రియలపై తీవ్రమైన చర్చ మొదలైంది. ఇక్కడ ఇటువంటి సంస్థలు తమ వినియోగదారుల భద్రత విషయంలో మరింత కఠినమైన నిబంధనలు పాటించాల్సిన అవసరం ఉందని న్యాయ నిపుణులు అభిప్రాయపడుతున్నారు.

### మేడారం ఆదాయం రూ. 3.28 కోట్లు

మేడారం జాతర నేపథ్యంలో ఉమ్మడి ఖమ్మం జిల్లా పరిధిలోని ఖమ్మం, సత్తుపల్లి, కొత్తగూడెం, మణుగూరు, భద్రాచలం డిపోల నుంచి ఆర్టీసీ ప్రత్యేక బస్సు సర్వీసులను సడపించింది. జాతర సందర్భంగా ఆర్టీసీకి వచ్చిన ఆదాయ వివరాలను అధికారులు అధికారికంగా వెల్లడించారు. 39.66, 39.88 ఆదాయం లభించింది. సత్తుపల్లి డిపో నుంచి 26 బస్సులు ఏర్పాటు చేసి 749 ట్రిప్పులు సడపించారు. 74,44,937 ఆదాయం వచ్చింది. భద్రాచలం డిపో నుంచి 36 బస్సులు, కొత్తగూడెం డిపో నుంచి 90 బస్సులు, మణుగూరు డిపో నుంచి 21 బస్సు సర్వీసులు కలిపి మొత్తం 147 సర్వీసులు సడపారు. ఈ మూడు డిపోల ద్వారా మొత్తం 1,172 ట్రిప్పులు నిర్వహించారు. ఇందులో భద్రాచలం డిపోకు రూ. 46,91,726, కొత్తగూడెం డిపోకు రూ. 1,07,02,941, మణుగూరు డిపోకు రూ. 39,33,179 ఆదాయం సమకూరింది. మొత్తంగా ఉమ్మడి జిల్లా వ్యాప్తంగా ఐదు డిపోల నుంచి 214 ప్రత్యేక సర్వీసులు ఏర్పాటు చేయగా, 2,040 ట్రిప్పులకు గాను రూ. 3,28,39,181 ఆదాయం వచ్చినట్లు ఆర్టీసీ అధికారులు తెలిపారు. జాతర సందర్భంగా ప్రత్యేక సర్వీసులు సడపి సంస్థకు గణనీయమైన ఆదాయం చేకూర్చడంలో సహకరించిన ఆర్టీసీ అధికారులు, డ్రైవర్లు, కండక్టర్లు, ఇతర సిబ్బందికి అధికారులు ప్రత్యేక అభినందనలు తెలిపారు.

### తెలంగాణ మున్సిపల్ ఎన్నికల ప్రచారానికి పవన్ కల్యాణ్

తెలంగాణలో జరగుతున్న మున్సిపల్ ఎన్నికల్లో బీజేపీకి జనసేన పార్టీ మద్దతు ప్రకటించింది. మున్సిపల్ ఎన్నికల్లో బీజేపీ తరఫున ఏపీ డిప్యూటీ సీఎం పవన్ కల్యాణ్ ప్రచారం చేయనున్నారు. ఈ విషయాన్ని జనసేన పార్టీ ఒక ప్రకటన ద్వారా తెలియజేసింది. ఈ నెల 7, 8వ తేదీల్లో తెలంగాణ రాష్ట్రంలోని పలు ప్రాంతాల్లో పర్యటించి, పవన్ కల్యాణ్ ప్రచారం చేయనున్నారు. దీనికి సంబంధించి ప్రచార షెడ్యూల్ రూల్ మ్యాప్ ను తొందరలోనే ప్రకటిస్తామని జనసేన పార్టీ తెలిపింది. కాగా, ఈ మున్సిపల్ ఎన్నికల్లో పోటీ చేయాలని జనసేన పార్టీ ముందుగా భావించింది. కానీ ఏపీతో బీజేపీతో ఉన్న పొత్తు కారణంగా ఆ ఆలోచనను విరమించుకుంది. ఈ క్రమంలోనే తెలంగాణలో బీజేపీని బలపరచుతూ ప్రచారం చేయాలని పవన్ కల్యాణ్ భావిస్తున్నారు.

### తెలుగు రాష్ట్రాల్లో భయపెడుతున్న హెచ్ఐవీ మరణాలు

తెలుగు రాష్ట్రాల్లో హెచ్ఐవీ ముప్పు మరోసారి ఆందోళన కలిగిస్తోంది. గడిచిన ఐదేళ్ల ఈ వైరస్ బారిన పడి మృత్యువాత పడిన వారి సంఖ్య టెన్షన్ పెట్టిస్తోంది. ఈ విషయంలో తాజాగా కేంద్రం వెల్లడించిన గణాంకాలు షాకించు గురి చేస్తున్నాయి. 2020-2024 మధ్య ఐదేళ్లలో రెండు తెలుగు రాష్ట్రాల్లో 44,140 మంది హెచ్ఐవీ బాధితులు మరణించారని కేంద్ర మంత్రి అనుష్ఠించి పతీల్ తాజాగా రాజ్యసభలో సభ్యుడు అడిగిన ప్రశ్నకు సమాధానం ఇచ్చారు. ఇందులో ఏపీలో 32,642 మంది, తెలంగాణలో 11,498 మంది ఉన్నారని పేర్కొన్నారు. ఇదే కాలంలో దేశవ్యాప్తంగా 1.81 లక్షల మంది హెచ్ఐవీ బాధితులు మరణించారని తెలిపారు.



ఆ రంగంలో వైరస్ వ్యాప్తి: ఇదిలా ఉంటే దేశవ్యాప్తంగా ఐదే రంగంలో హెచ్ఐవీ వైరస్ విస్తృతంగా వ్యాపిస్తున్నట్లు జాతీయ ఎయిడ్స్ నియంత్రణ సంస్థ (న్యాట్) గతేడాది హెచ్చరించింది. ఐదే రంగంలో విదేశీ తరహా అధునిక టెస్ట్ అలవాటు పడటం హెచ్ఐవీ వ్యాప్తి పెరగడానికి కారణం అవుతోందని అన్ని రాష్ట్రాల ఎయిడ్స్ నియంత్రణ సొసైటీలు అప్రమత్తంగా ఉండాలని సూచించింది. అలాగే ఈ రంగానికి సంబంధించి హెచ్ఐవీ పరీక్షల సంఖ్యను పెంచాలని తెలిపింది. ఇక తెలంగాణలో హెచ్ఐవీ సంక్రమణ రేటు క్రమంగా తగ్గుతోందని గతంలో తెలంగాణ ఎయిడ్స్ కంట్రోల్ సొసైటీ వెల్లడించింది. 2024 లో హెచ్ఐవీ సంక్రమణ రేటు 0.44 ఉంటే అది కాస్త 2025 నాటికి 0.41 కు తగ్గిందని పేర్కొంది.



### నితీన్ నబీన్ కు అత్తాపూర్ బీజేపీ శ్రేణుల ఘన స్వాగతం

ఇది కద నిజం,రాజేంద్రనగర్: భారతీయ జనతా పార్టీ జాతీయ అధ్యక్షులు నితీన్ నబీన్ కి అత్తాపూర్ డివిజన్ బీజేపీ శ్రేణులు ఘన స్వాగతం పలికారు. బుధవారం ఉదయం నగరానికి చేరుకున్న ఆయనకు అత్తాపూర్ డివిజన్ బీజేపీ అధ్యక్షులు సుల్తే వెంకటేశ్ ఆధ్వర్యంలో నాయకులు, కార్యకర్తలు భారీ సంఖ్యలో తరలివెళ్లి ఆహ్వానించారు. ఈ సందర్భంగా పార్టీ బలోపేతంపై కార్యకర్తల్లో ఉత్సాహం నెలకొంది. ఈ కార్యక్రమంలో జిల్లా కార్యదర్శి కొమ్మరయ్య, రాష్ట్ర కౌన్సిల్ మెంబర్ కాదం సుధాకర్, జిల్లా కౌన్సిల్ మెంబర్ విజయ్, జిల్లా అధికార ప్రతినిధి రామారాజు రాజశేఖర్ పాల్గొన్నారు. వీరితో పాటు జయనంద రెడ్డి, రమేష్, సిద్ధేశ్వర్, కిట్టు, జి. రాజు, వెంకట్ రెడ్డి, జగన్, మణికంఠ, శశికాంత్ శర్మ, విమల్ శర్మ, విజయ స్వామి, భరత్, ఉమా, అనూరాధ, సరిత రెడ్డి, గాయత్రి, శివ, కృష్ణవేణి, కమలేశ్వర్ రాజు, అమర్ రెడ్డి, సందీప్ రెడ్డి, రాజశేఖర్ రెడ్డి, ప్రవీణ్ తదితర నాయకులు, కార్యకర్తలు పెద్ద ఎత్తున పాల్గొన్నారు.



### మాట నిలబెట్టుకున్న మీనపల్లి కలాన్ గ్రామ సర్పంచ్

#### మృతుడి కుటుంబానికి ఆర్థిక సాయం

ఇది కద నిజం,నవాబుపేట్: ఎన్నికల సమయంలో ఇచ్చిన హామీని నెరవేరుస్తూ నవాబుపేట్ మండలం మీనపల్లి కలాన్ గ్రామ సర్పంచ్ తలారి వెంకటమ్మ తన ఉదారతను చాటుకున్నారు. గ్రామంలో ఏ కులానికి చెందిన వారైనా మరణిస్తే వారి కుటుంబానికి 5,000 రూపాయల ఆర్థిక సాయం అందజేస్తానని ఆమె గతంలో హామీ ఇచ్చారు. అందులో భాగంగా, ఇటీవల మరణించిన గ్రామానికి చెందిన సోలిపేట బుచ్చి రెడ్డి కుటుంబానికి సర్పంచ్ తనయ్యడు తలారి రమేష్ చేతుల మీదుగా 5,000 రూపాయల నగదును అందజేశారు. ఈ సందర్భంగా సర్పంచ్ మాట్లాడుతూ, బుచ్చి రెడ్డి మరణం గ్రామానికి తీరని లోటని, వారి కుటుంబానికి ప్రగాఢ సానుభూతిని తెలియజేశారు. "గ్రామ ప్రజలందరూ ఐకమత్యంగా ఉంటేనే మన గ్రామం అభివృద్ధి చెందుతుంది. ఎవరికి ఏ కష్టం వచ్చినా అందగా ఉంటాను" అని భరోసా ఇచ్చారు. ఈ కార్యక్రమంలో తెలంగాణ ఉద్యమకారుడు, వార్డు మెంబర్ శేఖర్, ఊరడి అరుణ బుచ్చయ్య, నాయకులు కావాలి ప్రసాద్, ఊరడి శ్రీనివాస్ మరియు గ్రామస్థులు పాల్గొన్నారు.



### సికింద్రాబాద్ పరిధిలో అతిపెద్ద ప్రభుత్వ ఆసుపత్రిగా తేల్చిదిద్దాలి

ఇది కద నిజం, సికింద్రాబాద్ : సీతాఫలమండీ లోని నిర్మిస్తున్న కుర్చీ వెల్డీడ్ ప్రభుత్వ ఆసుపత్రి నిర్మాణం వసులను సికింద్రాబాద్ శాసనసభ్యులు, మాజీ డిప్యూటీ స్పీకర్ తీగుళ్ళ పద్మరావు గౌడ్ తనిఖీ చేశారు. ఈ సందర్భంగా మాట్లాడుతూ రూ . 12 కోట్ల ఖర్చుతో వంద పడకల సామర్థ్యంతో నిర్మిస్తున్న సీతాఫలమండీ ఆసుపత్రి నిర్మాణం వసులను వేగవంతం చేయాలని అధికారులను ఆదేశించారు. అదే విధంగా భవిష్యత్తు అవసరాలకు అనుగుణంగా రోగులకు మంచి సేవలు అందించేలా అసూపత్రిని తీర్చిదిద్దాలని సూచించారు. కార్యక్రమంలో కార్పొరేటర్లు సామూల హేమ, కంది శైలజ, సమన్వయకర్త రాజా సుందర్, అధికారులు, నాయకులు పాల్గొన్నారు.



### అఘోరాల ఆశీర్వాదం పొందిన వైఎల్ఎస్ గౌడ్

సూర్యాపేట మున్సిపాలిటీ ఎన్నికల్లో 38 వార్డు కాంగ్రెస్ పార్టీ అభ్యర్థిగా పోటీ చేస్తున్న వై ఎల్ ఎస్ గౌడ్ బుధవారం జిల్లా 38వ వార్డు ప్రజల దీవెనలతో గెలవాలని. కాంగ్రెస్ పార్టీ కార్యాలయం ముందు అఘోరాల ఆశీర్వాదాన్ని పొందారు. ఈ సందర్భంగా వార్డు ప్రజల మద్దతుతో ఈ ఎన్నికల్లో అత్యధిక, మెజారిటీతో గెలుపొందాలని వారు వై ఎల్ ఎస్ గౌడ్ ని ఆశీర్వదించారు. దీనితో అక్కడి ప్రజలు ఒక్కసారిగా అఘోరాలను చుట్టుముట్టారు.



### నాగపూర్ రైల్వే స్టేషన్లో అదృశ్యమైన అర్కతల వాసి

- ఢిల్లీ నుండి వస్తుండగా అదృశ్యం
- భర్త కోసం భార్య, తండ్రి కోసం పిల్లల ఎదురుచూపు
- గత 20 రోజులుగా భార్యాపిల్లల ఆవేదన

ఇది కద నిజం,నవాబుపేట్: రైలు బంధువుల ఇంటికి వెళ్లారు. అక్కడ ప్రయాణంలో భర్త అదృశ్యమవుడంతో అతని జూడ కోసం ఓ భార్య కన్నీరుముట్టుగా విలపిస్తోంది. 20 రోజులు గడుస్తున్నా ఆచూకీ లభించకపోవడంతో బాధితురాలు షహనాజ్ తన భర్త కోసం ఎదురుచూస్తోంది. వివరాల్లోకి వెళితే వికారాబాద్ జిల్లా నవాబుపేట మండలం అర్కతల గ్రామానికి చెందిన ఎండ్రి మస్తాన్ (40), భార్య షహనాజ్, తండ్రి కుమారుడు ఇర్వాన్ (16), కుమార్తె ఎప్పుడోస్తాదా అని చిన్న పిల్లలు ఆవేదన నలిరా (3)లతో కలిసి ఢిల్లీలోని



పెట్టాలని ఆమె అధికారులను వేడుకుంటున్నారు. ఎండ్రి మస్తాన్ ఆచూకీ ఎవరికైనా లభించినా లేదా తెలిసినా వెంటనే 8897671602 లేదా 9059651852 ఫోన్ నెంబర్లకు సమాచారం అందించాలని బాధితు కుటుంబ సభ్యులు విజ్ఞప్తి చేస్తున్నారు.

### క్యాన్సర్ కారకాలకు దూరంగా ఉండాలి

జిల్లా న్యాయ సేవాధికార సంస్థ కార్యదర్శి మరియు సీనియర్ సివిల్ జడ్జ్ వి. రజని

క్యాన్సర్ కారకాలకు దూరంగా ఉండాలి అని జిల్లా న్యాయ సేవ అధికార సంస్థ కార్యదర్శి వి.రజని అన్నారు.అంతర్జాతీయ క్యాన్సర్ దినోత్సవం సందర్భంగా జిల్లా న్యాయ సేవ అధికార సంస్థ ఆధ్వర్యంలో చిన్నమండలి గ్రామంలో క్యాన్సర్ పై అవగాహన సదస్సు నిర్వహించారు. ఈ సందర్భంగా జిల్లా న్యాయ సేవ అధికార సంస్థ కార్యదర్శి మాట్లాడుతూ.. పొగాకు, మద్యం మరియు ప్రాసెస్డ్ ఫుడ్ వలన క్యాన్సర్ బారిన పడుతారు అని, కావున ప్రతి వ్యక్తి క్యాన్సర్ కు కారణమయ్యే పదార్థాలకు బానిసలు కావద్దని సూచించారు. పాప్సికాఫోరం తీసుకోవటం మరియు వ్యాయామం చేయడం వలన అనారోగ్యాలకు దూరంగా ఉండవచ్చు అని సూచించారు. అంతేకాకుండా, శరీరంలో



సంభవించే ఆకస్మిక అనారోగ్య మార్పులను గుర్తించి, తగిన వైద్య పరీక్షలు చేసుకోవాలని సూచించారు. డిస్టిక్ మెడికల్ కోఆర్డినేటర్ శ్రీనివాస్ మాట్లాడుతూ క్యాన్సర్ కు సంబంధించిన అన్ని రకాల పరీక్షలను మన వనపర్తి జిల్లా కేంద్రంలోని జిల్లా ప్రభుత్వ వైద్యశాలలో మరియు మాతా శిశు వైద్యశాలలో చేస్తారు అని తెలిపారు. అదేవిధంగా జిల్లా న్యాయ సేవ అధికార సంస్థ కార్యదర్శి గారు గ్రామంలోని ప్రాథమిక పాఠశాలలో విద్యార్థులకు గుడ్ టచ్ బ్యాడ్ టచ్ లా గుర్తించి మరియు రోడ్డు భద్రత చర్యలను వివరించారు.

### నాశం సతీష్ ఆధ్వర్యంలో ఘనంగా తుమ్మల యుగంధర్ జన్మదిన వేడుకలు.

రాష్ట్ర కాంగ్రెస్ నాయకులు, వ్యవసాయ శాఖ మంత్రి తుమ్మల నాశంశర్మారావు, తనయులు డాక్టర్ తుమ్మల యుగంధర్ జన్మదిన వేడుకలు ఖమ్మం నగరంలోని, 47వ డివిజన్లో కాంగ్రెస్ పార్టీ నాయకులు నాశం సతీష్ ఆధ్వర్యంలో అట్టహాసంగా నిర్వహించారు. ఈ సందర్భంగా పేద ప్రజల కోసం అన్నదాన కార్యక్రమం ఏర్పాటు చేయగా, తలసేమియా వ్యాధితో బాధపడుతున్న చిన్నారుల కోసం రక్తదాన శిబిరం నిర్వహించి మానవతా సందేశాన్ని చాటుారు. సేవా కార్యక్రమాలే నిజమైన జన్మదిన వేడుకలని ఈ కార్యక్రమం ద్వారా నాయకులు నిరూపించారు. ఈ కార్యక్రమంలో స్థానిక కాంగ్రెస్ పార్టీ నాయకులు, కార్యకర్తలు, యువత పెద్ద సంఖ్యలో పాల్గొని డాక్టర్ తుమ్మల యుగంధర్కు జన్మదిన శుభాకాంక్షలు తెలిపారు. ప్రజల సంక్షేమానికి నిరంతరం కృషి చేస్తున్న తుమ్మల కుటుంబ సేవలు ఆదర్శనీయుమని వారు పేర్కొన్నారు. పేదల పట్ల, అనారోగ్యంతో బాధపడుతున్న వారిపట్ల ప్రత్యేక శ్రద్ధ చూపుతూ సేవా కార్యక్రమాలు నిర్వహించడం అభినందనీయుమని వలువురు ప్రశంసించారు. ఈ కార్యక్రమంలో డివిజన్ నాయకులు జానిమియా లింగం స్వామి, నాగరాజు, రవి శ్రీను, గోపీ, విజయ, వెంకటేశ్, జానీ పాషా, తదితరులు పాల్గొన్నారు.



### వరల్డ్ కప్ లో భారత్ ఆశలు అతడిపైనే..

#### అభిషేక్ పై రికీ పాంటింగ్ కీలక వ్యాఖ్యలు

టీ20 వరల్డ్ కప్ 2026లో భారత ఓపెనర్ అభిషేక్ శర్మ బ్రేకావుట్ స్టార్ గా మారతాడని ఆస్ట్రేలియా మాజీ కెప్టెన్ రికీ పాంటింగ్ జోస్యం చెప్పారు. ఈ యువ బ్యాటర్ టోర్నమెంట్ లో అత్యధిక పరుగులు సాధించే అటగాడిగా, అంతేకాదు షేయర్ ఆఫ్ ద టోర్నమెంట్ అవార్డును కూడా గెలుచుకునే సత్తా అతడికి ఉందని ఆయన అభిప్రాయపడ్డారు. 2018 ఐపీఎల్ సీజన్ లో ఢిల్లీ క్యాపిటల్స్ తరఫున అభిషేక్ కు తొలి కోచ్ గా వ్యవహరించిన పాంటింగ్, అప్పుడే అతడిలో అసాధారణ ప్రతిభను గుర్తించానని చెప్పారు. అభిషేక్ పై ప్రశంసలు: అయితే, అభిషేక్ శర్మ నా కోచింగ్ లోనే ఐపీఎల్ లో అరంగేట్రం చేశాడు.. అప్పటికి అతడి వయస్సు సుమారు 17 ఏళ్లు. తొలి బంతినే నేరుగా బౌలర్ తలపైకి సిక్స్ తేదా ఫోర్ గా కొట్టాడు అని రికీ పాంటింగ్ తెలిపారు. ఆ డ్రెయిట్ బ్యూట్ పాట్ చూస్తేనే ఇతడు ప్రత్యేకమైన అటగాడని అర్థమైందని తెలిపారు. అతడ్ని ఢిల్లీ క్యాపిటల్స్ నుంచి ట్రేడ్ చేయిద్దని తాను ఎంతగానో ప్రయత్నించానని గుర్తు చేసుకున్నారు. అతడు భవిష్యత్తులో సూపర్ స్టార్ అవుతాడు అని జట్టు యాజమాన్యానికి చెప్పాను.. ఇప్పుడు అదే నిజమైందని పాంటింగ్ అన్నారు. ఐపీఎల్ లో సర్వరెజర్ట్ కు కీలక అటగాడు: ఐపీఎల్ అరంగేట్రంలో ఢిల్లీ తరఫున 19 బంతుల్లో 46 పరుగులు చేసి అందరి దృష్టిని ఆకర్షించిన అభిషేక్, ఆ తర్వాత సర్వరెజర్ట్ హైదరాబాద్ కొనుగోలు చేసింది. 2019 నుంచి అప్పటి వరకు 71 ఇన్నింగ్స్ లో 1,753 పరుగులు, 162కి పైగా స్ట్రైక్ రేట్ తో ఆడుతూ జట్టుకు ప్రధాన బ్యాటర్ గా మారాడు. అంతర్జాతీయ క్రికెట్ లోనూ అదరగొట్టిన అభిషేక్: 2024



జూలైలో టీ20 అంతర్జాతీయ క్రికెట్ లోకి అరంగేట్రం చేసిన అభిషేక్ శర్మ, ఇప్పటి వరకు 37 ఇన్నింగ్స్ లో 1,297 పరుగులు సాధించాడు. అతడి సగటు 37.05 కాగా, స్ట్రైక్ రేట్ దాదాపు 195కి చేరుకుంది. ఇందులో రెండు సెంచురీలు, 8 హాఫ్ సెంచురీలు ఉన్నాయి. న్యూజిలాండ్ పై కేవలం 14 బంతుల్లో అర్ధశతకం చేయడం అతడి కెరీర్ లో హైలైట్ గా నిలిచింది. వరల్డ్ కప్ లో అతడిపైనే భారత్ ఆశలు: టీ20 వరల్డ్ కప్ లో అభిషేక్ ప్రదర్శనలో భారత్ భవిష్యత్తును నిర్ణయిస్తుందని రిక్కి పాంటింగ్ అభిప్రాయపడ్డారు. అతడు రన్స్ చేస్తే భారత్ ను ఓడించడం చాలా కష్టం అన్నారు. అతడు ఫెయిల్ అయితే భారత్ కూడా ఇతర జట్లలాగే బలహీనంగా మారుతుంది అని జోస్యం చెప్పారు. కాగా, డిఫెండ్ లో ఛాంపియన్ భారత్ ఖైలజుల 7వ తేదీన ముంబైలో ఆమెరికాతో తమ వరల్డ్ కప్ ప్రయాణాన్ని ప్రారంభించనుంది. ఈ టోర్నీలో అభిషేక్ శర్మ కీలక పాత్ర పోషిస్తాడని క్రికెట్ అభిమానులు ఆశిస్తున్నారు.

### నిరాధారమైన ఆరోపణలు చేయడం సరికాదు

#### అలయ ధర్మకర్తల మండలి ఖండన.

జగద్గిరిగుట్ట డివిజన్ పరిధి, జగద్గిరిగుట్ట కొండపై వెలసిన శ్రీ లక్ష్మీ వెంకటేశ్వర్ స్వామి (శ్రీవారి) దేవాలయ ప్రాంగణంలో అభిలవక్తం పేరుతో కొంతమంది నాయకులు అలయ పాలకమండలి పై ఆదరా బాదరగా సమావేశం ఏర్పాటు చేసి నిరాధారమైన ఆరోపణలు చేయడం సరికాదని కమిటీ చైర్మన్ కామంధి నరేందర్ రెడ్డి, ధర్మకర్తల మండలి సభ్యులు సభ్యులు తీవ్రంగా ఖండించారు. ఈ మేరకు బుధవారం అలయ ప్రాంగణంలో ఏర్పాటు చేసిన విలేకరుల సమావేశంలో సభ్యులతో పాటు స్థానిక కార్పొరేటర్ కొలుకుల జగన్ పాల్గొని మాట్లాడారు. అలయ సమీపంలో నూతనంగా వెలుస్తున్న ఒక అలయం పేరుతో తాము దబ్బులు వసూలు చేశామని బహిరంగంగా అనడం తీవ్రంగా కలిచి

మాట్లాడుతూ ప్రతి ఒక్కరూ శ్రీవారి అలయ అభివృద్ధిలో భాగస్వాములు కావాలని రాజకీయ రంగు పులమోద్దని అన్నారు. భవిష్యత్తులో ఇటువంటి సమస్యలు రాకుండా ఉండడానికి శ్రీవారి అలయ ప్రాంగణంలో ఉన్న అన్ని దేవాలయాలను దేవదాయ ధర్మాదాయ శాఖ ఆధీనంలోకి వచ్చే విధంగా సంబంధిత దేవదాయ శాఖ అధికారులు పునఃపరిశీలించి తప్పక తనిఖీ చేయాలని కోరారు. స్థానికంగా ఉండే తమకు ఎలాంటి సమాచారం లేకుండా కనీసం మీడియా దృష్టికి తీసుకురాకుండా వలువురు నాయకులు చేసిన ఆరోపణలు హాస్యస్పద ఉన్నాయన్నారు. ఇటువంటి చిల్లర, మల్లర రాజకీయాలు మానుకొని అలయ ఆరోపణలు చేస్తే సహించేది లేదని వారు హెచ్చరించారు. ఈ సందర్భంగా కార్పొరేటర్ కొలుకులు జగన్



# సినిమా న్యూస్

### చిరంజీవి సినిమాలలో 'ధురంధర్' హీరోయిన్

మన శంకర వర ప్రసాద్ సినిమాతో మెగాస్టార్ చిరంజీవి బ్లాక్ బస్టర్ అందుకున్న విషయం తెలిసిందే. ఈ సినిమా అనంతరం సమ్మర్ లో అతడి విశ్వంభర చిత్రం కూడా ప్రేక్షకుల ముందుకు రాబోతుంది. అయితే ఈ సినిమా తర్వాత బాబీతో మెగా 158 సినిమా చేయబోతున్నాడు చిరు. ఈ ప్రాజెక్ట్ గురించి ఒక ఆసక్తికరమైన వార్త ఫిలిం నగర్ వర్గాల్లో ప్రస్తుతం హాట్ టాపిక్ గా మారింది. ఈ చిత్రంలో చిరంజీవి కుమార్తెగా ఒక కీలక పాత్ర కోసం 'పొన్నియిన్ సెల్వన్' ఫేమ్, ధురంధర్ సినిమా సారా అర్జున్ పేరును దాదాపు ఖరారు చేసినట్లు సమాచారం. ఈ పాత్ర సినిమాలో అత్యంత కీలకం కానుందని తెలుస్తుంది. అయితే దీనిగురించి త్వరలోనే అధికారిక ప్రకటన రాబోతుంది. మరోవైపు చిరంజీవి కెరీర్ లో ఇదొక ప్రత్యేకమైన మూవీగా నిలిచిపోతుందని మెగా అభిమానులు భారీ అంచనాలు పెట్టుకున్నారు. ప్రస్తుతం ఈ సినిమాకు సంబంధించిన ప్రీ-ప్రొడక్షన్ పనులు శరవేగంగా జరుగుతుండగా కన్నడ నిర్మాణ సంస్థ కేవిఎన్ ప్రొడక్షన్ బ్యానర్ ఈ సినిమాను నిర్మిస్తుంది.



### 7 ఏళ్ల ఆశ.. మృణాల్ కోరిక తీర్చేదెవరు

మృణాల్ తాకూర్ లక్ తోక తొక్కిందా, షాఫ్ట్ ఉన్నా మేడమ్ కు బాలీవుడ్ రెడ్ కార్పట్ వేస్తుందా, బీటాన్ లో చరుస ఛాన్సులివ్వడం వెనుక టాలీవుడ్ కారణమా అంటే కచ్చితంగా యస్ చెప్పుకోవాల్సిందే సీతా మహాలక్ష్మి. బుల్లితెర నుండి సిల్వర్ స్క్రీన్ పైకి దూసుకొచ్చిన మృణాల్ కెరీర్ తొలి నాళ్లలో మృతికొంది సూపర్ 30, బాట్లా హాస్ అంటూ హిట్స్ కొట్టింది, కరోనా ఎఫెక్ట్ వల్ల ఓటిటీలోకి పరిమితమైన ఈ భామ... జెర్మీతో థియేటర్ ప్రేక్షకులను పలకరిస్తే.. రిజల్ట్ ఫ్లాప్. అదే టైంలో టాలీవుడ్ లో సీతామహాలక్ష్మీగా ఎంటర్... భారీ సక్సెస్ తెచ్చుకోవడంతో మేడమ్ క్రేజ్ అమాంతం పెరిగింది. టాలీవుడ్ సీతామహాలక్ష్మీగా మారాక మళ్ళీ బాలీవుడ్ బాట పట్టిన మృణాల్ కు గురూ, అంభో మిచోలీ డిజాస్టర్లుగా మారాయి. గోస్ట్ స్టోరీస్, లస్ట్ స్టోరీస్ సిరీస్ చిత్రాలతో కాస్తో కూస్తో ఇమేజ్ నిలబడింది. తెలుగులో హాంస్ నాన్న హిట్టు మరోసారి ఆమె కెరీర్ కు బూస్టర్ అయ్యింది. ఇలా ఆమె బీటాన్ ముంగిట్లో ఫెయిలవుతున్న ప్రతిసారి టాలీవుడ్ అడుకుంది. ఇక గత ఏడాది వచ్చిన సన్నాఫ్ సర్కార్ 2 డిజాస్టర్. 7 ఏళ్ల నుండి బాలీవుడ్ లో హిట్ల చూడని మృణాల్ కు నార్త్ బెల్ట్ వరకు ఆపర్లు ఇచ్చి.. రెడ్ కార్పట్ వేయడం విద్వారమే అయినప్పటికీ.. సాత్ లో ఉన్న క్రేజ్ ఆమెకు ఛాన్సులు వచ్చేలా చేస్తున్నాయి. ప్రజెంట్ మృణాల్ దో దీవానే శెహర్ మే రొమాంటిక్ లవ్ స్టోరీతో బాలీవుడ్ లో లక్ పరీక్షించుకోబోతుంది. ఈ నెల 20వ ప్రేక్షకుల ముందుకు రాబోతుంది ఫిల్మ్. అలాగే బైలింగ్వల్ మూవీ దెకాంట్ నెక్స్టు మంత్ రిలీజ్ కావాల్సి ఉండగా.. పోస్ట్ పోస్ట్ అవుతుందన్న స్ట్రాంగ్ బెజ్ నడుస్తోంది. ఇవే కాకుండా మేడమ్ చేతిలో హాంస్ జవాని తో ఇమ్మో హానా హై, పూజా మేరీ జాన్ చేస్తోంది. మరి ఈ సినిమాలతో ఏదేళ్ల తర్వాత మృణాల్ బీటాన్ లో హిట్ అందుకుందో లేదో ఈ మంత్ ఎండింగ్ కు తేలిపోతుంది.

### 12 ఏళ్ల పోరాటం వదిలిపెట్టే ప్రసక్తి లేదు

'RX-100' చిత్రంతో తెలుగు కుర్రాళ్ల గుండెల్లో సెన్సేషన్ సృష్టించిన పాయల్ రాజ్ పుత్ మొదటి ప్రాజెక్ట్ తోనే ఫుల్ ఫేమ్ రాబట్టుకుంది. తన అందం, అభినయం, నటనతో ప్రేక్షకులను మంత్రముగ్ధులను చేసింది. ఆ తర్వాత జిన్నా, వెంకీ మామ, రక్షణ వంటి చిత్రాల్లో నటించినప్పటికీ ఒక్క హిట్ కూడా పడలేదు. అయినప్పటికీ నిరాశ చెందకుండా పాయల్ వచ్చిన అవకాశాలు సద్వినియోగం చేసుకుంది. ఈ సమయంలో వచ్చిన మంగళవారం, తీన్ మార్ ఖాన్ బ్లాక్ బస్టర్ హిట్స్ గా నిలవడంతో పాయల్ మళ్ళీ ఫామ్ లోకి వచ్చేసింది. ఇప్పుడు మరో ప్రయోగాత్మక చిత్రంతో ప్రేక్షకుల ముందుకు రాబోతుంది. పాయల్ ప్రధాన పాత్రలో నటిస్తున్న తాజా చిత్రం 'వెంకటలచ్చిమి'. ఒక ఆదివాసీ మహిళ తన జీవితంలో ఎదురైన అన్యాయంపై ఎలా ప్రతికారం తీర్చుకుందనే ఇంటెన్స్ డ్రామాతో ఈ సినిమా తెరకెక్కుతోంది. ముని దర్శకత్వంలో వస్తున్న ఈ పవర్ ఫుల్ డ్రిల్లర్ ను ఆరు భాషల్లో భారీ ఎత్తున విడుదల చేసేందుకు నిర్మాతలు ప్లాన్ చేస్తున్నారు. 'మంగళవారం' వంటి హిట్ తర్వాత పాయల్ నుంచి వస్తున్న సినిమా కావడంతో దీనిపై ఇప్పటికే భారీ అంచనాలు నెలకొన్నాయి. ఇదిలా ఉంటే.. తాజాగా సోషల్ మీడియాలో చేసిన ఒక పోస్ట్ టాలీవుడ్ లో కలకలం రేపుతోంది. తన కెరీర్ ముగిసిపోయిందని, నటన మానేయాలని విమర్శిస్తున్న వారికి ఆమె అత్యంత ఘాటుగా సమాధానమిచ్చింది. "నన్ను మానేయమని కొందరు కోరుకుంటున్నారు. నేను కూడా ఒక నిమిషం ఆలోచించాను. కానీ గత 12 ఏళ్లుగా నేను పడిన కష్టం గుర్తొచ్చింది. నేను విఫలం కావచ్చు, కానీ రంగాన్ని వదిలిపెట్టే ప్రసక్తి లేదు" అంటూ పాయల్ రాసుకొచ్చింది. అయితే తనను కించపరిచేలా మాట్లాడుతున్న వారి పేర్లను బయటపెట్టనప్పటికీ, తన పోరాటం కొనసాగుతుందని ఆమె స్పష్టం చేసింది. అలాగే తనను తక్కువ చేసి మాట్లాడుతున్న వారి నోళ్లు మూయించింది. ఇండస్ట్రీలో 12 ఏళ్లుగా కొనసాగుతూ ఎన్నో ఒడిదుడుకులను ఎదుర్కొన్న పాయల్, ఇప్పుడు తన సెకండ్ ఇన్స్పిరేషను చాలా సీరియస్ గా తీసుకుంది. గ్లామర్ పాత్రలే పరిమితం కాకుండా, 'వెంకటలచ్చిమి' వంటి కథా బలం ఉన్న చిత్రాలను ఎంచుకుంటోంది. ప్రస్తుతం పాయల్ పోస్ట్ సోషల్ మీడియాలో వైరల్ అవుతుండగా అది చూసిన నెటిజన్లు "వదిలిపెట్టకు పాయల్.. నీ టాలెంట్ ఏంటో నీ సినిమాలే చెబుతాయి" అంటూ నెటిజన్లు కామెంట్స్ చేస్తున్నారు.



### మళ్ళీ మొదలవుతున్న 'దూత' వేట!

నాగవైతన్య ప్రస్తుతం కార్మిక్ దండు దర్శకత్వంలో వస్తున్న 'పుషకర్' షూటింగ్ లో బిజీగా ఉన్నారు. ఈ ఏడాదిలోనే ఈ సినిమా ప్రేక్షకుల ముందుకు రానుంది. అయితే దీని తర్వాత వైతూ ఏ సినిమా చేస్తారనే దానిపై ఇప్పటి వరకు క్లారిటీ లేదు. ఈ సేషన్ లో, ఆయన నటించిన హిట్ వెబ్ సిరీస్ 'దూత'కు సీక్వెల్ రాబోతుందన్న వార్త ఇప్పుడు హాట్ టాపిక్ గా మారింది. చాలా కాలంగా అభిమానులు 'దూత 2' ఎప్పుడప్పుడు వస్తుందా అని ఎదురుచూస్తున్నారు. సాగర్ పాత్రలో వైతన్యను మళ్ళీ ఆ సెన్సేషన్ మూడోలో చూడాలని ఫ్యాన్స్ ఆశపడుతున్నారు. కాగా 'దూత 2' కోసం వైతన్య ఇప్పటికే గ్రీన్ సిగ్నల్ ఇచ్చినట్లు సమాచారం. దర్శకుడు విక్రమ్ కె కుమార్ ఈ సీక్వెల్ కోసం అద్భుతమైన స్క్రిప్టును సిద్ధం చేశారట. 'దూత' మొదటి భాగం అమెజాన్ ప్రైమ్ లో ఎంతటి విజయాన్ని అందుకుందో మనకు తెలిసిందే. సెన్సేషన్ డ్రిల్లర్ గా వచ్చిన ఆ సిరీస్ లో వైతన్య నటనకు మంచి మార్కులు పడ్డాయి. ఇప్పుడు అంతకు మించిన డ్రిల్ ను అందించడానికి విక్రమ్ కె కుమార్ ప్రీ-ప్రొడక్షన్ పనులను కూడా మొదలుపెట్టినట్లు తెలుస్తోంది. ఈ ప్రాజెక్టును అన్నపూర్ణ స్టూడియోస్ నిర్మించబోతుండటం విశేషం త్వరలోనే దీనిపై అఫీషియల్ అనౌన్స్ మెంట్ వచ్చే అవకాశం ఉంది. ఒకవేళ ఇది పట్టాలెక్కితే, టాలీవుడ్ లో సక్సెస్ ఫుల్ వెబ్ సిరీస్ సీక్వెల్ లో 'దూత 2' సరికొత్త రికార్డులు సృష్టించడం ఖాయమనిపిస్తోంది.

